



శ్రీనివాస మల్లం - ఎమ్మెల్యే, తెలంగాణ రాజ్యాంగ సంరక్షణ పార్టీ అధ్యక్షులు

తెలంగాణ

జీవగడ్డ

ఎడిటర్:

మోటపలుకుల వెంకట్

డిజిటల్ పత్రిక

విలేకరులు కావాలేను

తెలంగాణ జీవగడ్డ పేపర్, దానల్లో పనిచేయుటకు జిల్లా స్టాఫర్స్, ఆర్టీలు, మండల లివాంగర్స్ కావాలేను. ఆసక్తిగలవారు వెంటనే కాల్ చేయండి 79936 13224

ఎడిటర్ : మోటపలుకుల వెంకట్ , గురువారం 12-02-2026 సంపుటి :02 సంచిక : 124 పేజీలు :02 వెల : 3.00

తెలంగాణ ముగిసిన మున్సిపల్ ఎన్నికల పోలింగ్

హైదరాబాద్: తెలంగాణలో మున్సిపల్ ఎన్నికల పోలింగ్ ముగిసింది. సాయంత్రం 5 గంటల లోపు క్యూలో నిలుచున్న వారికి మాత్రమే ఓటు వేసే అవకాశం ఇచ్చారు అధికారులు. రాష్ట్రవ్యాప్తంగా 7 కార్పొరేషన్లు, 116 మున్సిపాలిటీలకు పోలింగ్ పూర్తయింది. రాష్ట్రవ్యాప్తంగా అక్కడక్కడా చెదురుమదురు ఘటనలు మినహా పోలింగ్ ప్రశాంతంగా ముగిసింది. ఈ నెల 13న ఓట్లు లెక్కింపు ఉంటుందని, 16న కార్పొరేషన్ల మేయర్, డిప్యూటీ మేయర్, మున్సిపాలిటీల చైర్మన్, వైస్ చైర్మన్ ఎన్నిక ఉంటుందని అధికారులు తెలిపారు. తుది ఓటింగ్ శాతం మరికొన్నిసార్లు వెల్లడి కానుంది. ఎన్నికల బరిలో ఉన్నవారి అదృష్టం ఈనెల 13న తేలబోతుంది.



2

దేశాన్ని అమ్మేశారు

అమెరికాలో డ్రేల్ డీల్ పై రాహుల్ గాంధీ

న్యూఢిల్లీ: అమెరికాలో వాణిజ్య ఒప్పందం, కేంద్ర బడ్జెట్ పై లోక్ సభలో ప్రతిపక్ష నేత రాహుల్ గాంధీ తీవ్ర విమర్శలు గుప్పించారు. అమెరికాలో ట్రేడ్ డీల్ తో 140 కోట్ల ప్రజానీకం భవిష్యత్తును పణంగా పెట్టారని ఆరోపించారు. ఇది సిగ్గు చేటుని, దేశాన్ని అమ్మేశారని అన్నారు. 'మనం చమురు ఎక్కడ నుంచి కొంటామో అమెరికా నిర్ణయిస్తుందా? ఏ ప్రధానమంత్రి కూడా ఇలా చేయలేదు. ట్రేడ్ డీల్ పేరుతో మీరు పూర్తిగా లొంగిపోయాను' అని విరుచుకుపడ్డారు. లోక్ సభలో కేంద్ర బడ్జెట్ పై జరుగుతున్న చర్చల్లో రాహుల్ గాంధీ కీలక ప్రసంగం చేశారు.

రేవంత్ రెడ్డి అధికార దుర్వినియోగానికి పాల్పడ్డారు

తెలంగాణ రాష్ట్రంలో మున్సిపల్ ఎన్నికల వేళ అధికార, ప్రతిపక్షాల మధ్య మాటల యుద్ధం సాగుతోంది. ఈ క్రమంలో గులాబీ పార్టీ శ్రేణులను ఉద్దేశిస్తూ మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామరావు ఆసక్తికర ట్వీట్ చేశారు. తెలంగాణ వ్యాప్తంగా ఇవాళ(బుధవారం) మున్సిపల్ ఎన్నికలు జరిగాయి. చెదురుమదురు ఘటనలు మినహా ఎన్నికలు ప్రశాంతంగా జరిగాయి. ఎన్నికల వేళ అధికార, ప్రతిపక్షాల మధ్య మాటల యుద్ధం సాగుతోంది. ఈ క్రమంలో గులాబీ పార్టీ శ్రేణులను ఉద్దేశిస్తూ మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామరావు ఆసక్తికర ట్వీట్ చేశారు. రేవంత్ రెడ్డి అధికార దుర్వినియోగానికి పాల్పడ్డారంటూ కేటీఆర్ పైర్ అయ్యారు. 'మున్సిపల్ ఎన్నికల్లో అధికార కాంగ్రెస్ పార్టీ ఎన్ని అరాచకాలు చేసినా వీరోచితంగా పోరాడిన గులాబీ సైనికులందరికీ పేరుపేరునా హృదయపూర్వక అభినందనలు. ఆదిలాబాద్ నుంచి ఆలంపూర్ వరకూ పురపాలక సమరంలో మీరు కనబరిచిన పోరాట స్ఫూర్తి బీఆర్ఎస్ కు కొండంత బలాన్నిచ్చింది. పార్టీలో ఆకాశమంత ఆత్మవిశ్వాసాన్ని నింపింది. రెండేళ్ల పాలనలో ఘోరమైన పరిపాలనా వైఫల్యాలను మూటగట్టుకున్న ముఖ్యమంత్రి రేవంత్.. ఓటమి భయంతోనే ఈ ఎన్నికల్లో ఇంతటి దౌర్జన్య కాండకు దిగారు. కాంగ్రెస్ పార్టీకి పంచాయతీ ఎన్నికల్లో మొదలైన పరాభవం, పట్టణాల్లోనూ తప్పదనే ఆందోళనతోనే అడుగడుగునా రేవంత్ రెడ్డి అధికార దుర్వినియోగానికి పాల్పడ్డారు' అని కేటీఆర్ అన్నారు. 'సీఎం రేవంత్ రెడ్డి అక్రమంగా లూటీ చేసిన వేలకోట్ల ప్రజాధనంతో ప్రజాతీర్పునే మార్చాలన్న ఈ కుట్రలను తెలంగాణ సమాజం చూస్తూ ఊరుకునే ప్రసక్తే లేదు.



పోలీసు శాఖను అడ్డంపెట్టుకుని బీఆర్ఎస్ శ్రేణులపై సాగించిన వేధింపుల పర్యానికి, దాడులకు రేవంత్ రెడ్డి భారీ మూల్యం చెల్లించుకోక తప్పదు. ప్రజలకిచ్చిన హామీలను, మొత్తంగా పరిపాలనను గాలికి వదిలేసి రాష్ట్రాన్ని సంక్షోభంలోకి నెట్టిన పాపం రేవంత్ రెడ్డిని ప్రతినిత్యం వెంటాడుతూనే ఉంటుంది'

నిజామాబాద్ లో ఎంపీ ధర్మపురి అర్వింద్ హాల్ చల్

నిజామాబాద్ లో పోలీసులకు ఎంపీ ధర్మపురి అర్వింద్ స్ట్రాంగ్ వార్నింగ్ ఇచ్చారు. పోలింగ్ కేంద్రం నుంచి బీజేపీ అభ్యర్థిని బయటకు పంపారంటూ ఎంపీకి కార్యకర్తలు సమాచారమిచ్చారు. వెంటనే పోలింగ్ కేంద్రానికి చేరుకున్న ఎంపీ.. అక్కడి ఎన్నికల సిబ్బంది, పోలీసులపై ఫైర్ అయ్యారు. నిజామాబాద్, ఫిబ్రవరి 11: నిజామాబాద్ లో మున్సిపల్ ఎన్నికల పోలింగ్ సందర్భంగా బీజేపీ ఎంపీ ధర్మపురి అర్వింద్ (పూ. నిజామాబాద్) పోలింగ్ కేంద్రంలో హాల్ చల్ చేశారు. హరిచరణ్ మార్వాడి స్కూల్ పోలింగ్ కేంద్రంలో పోలీసులు, ఎన్నికల సిబ్బందిపై అర్వింద్ తీవ్ర ఆగ్రహం వ్యక్తం చేశారు. బీజేపీ అభ్యర్థిని పోలీసులు బయటకు పంపేశారని, ఎన్నికల సిబ్బంది తమకు సహకరించడం లేదని ఎంపీకి కార్యకర్తలు ఫిర్యాదు చేశారు. స్వర్ణాంధ్ర 2047 లక్ష్యంతో ప్రభుత్వ పాలన: గవర్నర్ అబ్దుల్ నజ్వెంట్ నే పోలింగ్ కేంద్రానికి చేరుకున్న ఎంపీ.. పోలీసులకు స్ట్రాంగ్ వార్నింగ్ ఇచ్చారు. 'తన్నులు తింటారు.. సంగతి చూస్తాను' అని పోలీసులను ఉద్దేశించి హెచ్చరించారు. ఈ విషయంపై జిల్లా ఎన్నికల అధికారికి సమాచారం పంపిన ఎంపీ అర్వింద్.. బీజేపీ అభ్యర్థిని బయటకు పంపిన అధికారిపై చర్యలు తీసుకోవాలని డిమాండ్ చేశారు. జిల్లాలోని మున్సిపల్ ఎన్నికల పోలింగ్ కొనసాగుతోంది. ఈ రోజు ఉదయం 7:00 గంటలకు పోలింగ్ ప్రారంభమవగా.. మరికాసేపట్లో ముగియనుంది. ఓటర్లు భారీ సంఖ్యలో పోలింగ్ కేంద్రాలకు చేరుకుని తమ ఓటు హక్కును వినియోగించు కుంటున్నారు.



మూసీ పునరుజ్జీవన ప్రాజెక్టు భూసేకరణ షురూ

మూసీ నది అభివృద్ధి కోసం తెలంగాణ ప్రభుత్వం భూసేకరణ ప్రక్రియను ప్రారంభించింది. ఫేజ్ ఏ1లో హిమాయత్ సాగర్ నుంచి గాంధీ సరోవర్ వరకు 9.2 కిలోమీటర్లు, ఫేజ్ ఏ2లో ఉస్మాన్ సాగర్ నుంచి గాంధీ సరోవర్ వరకు 11.8 కిలోమీటర్ల పరిధిలో భూసేకరణ చేపట్టనున్నారు అధికారులు. హైదరాబాద్, ఫిబ్రవరి 11: మూసీ నది పునరుజ్జీవన ప్రాజెక్టులో కీలక పరిణామం చోటుచేసుకుంది. మూసీ అభివృద్ధికి భూసేకరణ ప్రక్రియను రాష్ట్ర ప్రభుత్వం అధికారికంగా ప్రారంభించింది. ఈ మేరకు మూసీ రివర్ డెవలప్మెంట్ కార్పొరేషన్ లిమిటెడ్ బుధవారం ఓ ప్రకటన విడుదల చేసింది. దీని ప్రకారం ఫేజ్ ఏ1లో హిమాయత్ సాగర్ నుంచి గాంధీ సరోవర్ వరకు 9.2 కిలోమీటర్లు, ఫేజ్ ఏ2లో ఉస్మాన్ సాగర్ నుంచి గాంధీ సరోవర్ వరకు 11.8 కిలోమీటర్లు పరిధిలో భూసేకరణ చర్యలు చేపట్టనున్నారు అధికారులు. హైదరాబాద్, గోల్కొండ మండలం, రంగారెడ్డి జిల్లా గండిపేట మండలం పరిధిలో భూముల సేకరణ కోసం నోటిఫికేషన్ జారీ చేశారు. సుమారు 50 ఎకరాలకు పైగా భూమి సేకరించేందుకు ప్రక్రియ ప్రారంభమైంది. భూ యజమానులకు మార్కెట్ విలువ ఆధారంగా పరిహారం అందించేందుకు ప్రభుత్వం ముందుకు వచ్చింది. ఆయా యజమానులు తమ హక్కుల పత్రాలు(పట్టాలు, ఆధార్ కార్డు, బ్యాంక్ ఖాతా వివరాలు) నిర్దేశిత సమయంలో సమర్పించాలని ఆదేశాలు జారీ అయ్యాయి. ఏమైనా అభ్యంతరాలుంటే నిర్ణీత సమయంలో తెలియజేయాలని అధికారులు సూచించారు. సర్వే నంబర్లు, గ్రామాల వారీగా పూర్తి జాబితాను కూడా ప్రకటించారు. యుఎస్ రాష్ట్రపతి బయ్యట్ల రామ్మోహన్, 2013 నిబంధనల ప్రకారం.. ఈ భూసేకరణ ప్రక్రియను అధికారులు చేపట్టనున్నారు.

అమెరికాతో డ్రేల్ డీల్ పై రాహుల్ గాంధీ




అమెరికాతో వాణిజ్య ఒప్పందం, కేంద్ర బడ్జెట్ పై లోక్ సభలో ప్రతిపక్ష నేత రాహుల్ గాంధీ తీవ్ర విమర్శలు గుప్పించారు. అమెరికాతో ట్రేడ్ డీల్ తో 140 కోట్ల ప్రజానీకం భవిష్యత్తును పణంగా పెట్టారని ఆరోపించారు. న్యూఢిల్లీ: అమెరికాతో వాణిజ్య ఒప్పందం, కేంద్ర బడ్జెట్ పై లోక్ సభలో ప్రతిపక్ష నేత రాహుల్ గాంధీ తీవ్ర విమర్శలు గుప్పించారు. అమెరికాతో ట్రేడ్ డీల్ తో 140 కోట్ల ప్రజానీకం భవిష్యత్తును పణంగా పెట్టారని ఆరోపించారు. ఇది సిగ్గు చేటిని, దేశాన్ని అమ్మేశారని అన్నారు. 'మనం చమురు ఎక్కడ నుంచి కొంటామో అమెరికా నిర్ణయిస్తుందా? ఏ ప్రధానమంత్రి కూడా ఇలా చేయలేదు. ట్రేడ్ డీల్ పేరుతో మీరు పూర్తిగా లొంగిపోయారు' అని విరుచుకుపడ్డారు. లోక్ సభలో కేంద్ర బడ్జెట్ పై జరుగుతున్న చర్చల్లో రాహుల్ గాంధీ కీలక ప్రసంగం చేశారు. 'అమెరికాతో డ్రేల్ డీల్ తో ఎలాంటి లాజిక్ లేదు. భారత్ ఎలాంటి దామాషా ప్రయోజనాలు సొందకుండానే సాగిపోయింది. ఇరాన్

నుంచో, రష్యా నుంచో, మరో చోట నుంచో చమురు కొనుగోలు చేయాలని అమెరికా ఎలా నిర్ణయిస్తుంది? మీరు భరతమాతను అమ్మేశారు. మీరు సిగ్గుపడాలి. అమెరికా ఒత్తిడితో మోదీ వణికిపోయారు. దేశాన్ని అమ్మేశారు' అని రాహుల్ విమర్శించారు. 'ప్రధానమంత్రి కళ్లలో భయం కనిపిస్తోంది. అమెరికా దిగుమతులు 46 బిలియన్ డాలర్ల నుంచి 146 బిలియన్ డాలర్లకు పెరుగుతాయి. మనకు మాత్రం ఎలాంటి కమిట్మెంట్ ఇవ్వలేదు. మనం మాత్రం వారికి కమిట్మెంట్ ఇచ్చాం. మనం పూర్వీకా నిలబడ్డాం' అని రాహుల్ తప్పుపట్టారు. మార్షల్ ఆర్ట్స్ లో వ్యక్తులు పట్టుకోలేక, సరెండర్ అయినట్టే, రాజకీయాల్లో కూడా కొందరు సరెండర్ అవుతుంటారని అన్నారు. 'బ్రదర్ కూడా మొహమాటం పడటం లేదు. పార్లమెంటుకు మోదీ ముఖం చాటియెడం ఎలాంటి ఆశ్చర్యం కలిగించడం లేదు' అని వ్యాఖ్యానించారు. ఎకనామిక్ సర్వేను రాహుల్ ప్రస్తావిస్తూ, తాను రెండు అత్యంత లోతైనా అంశాలను సభకు తెలియజేస్తున్నానని అన్నారు. మొదటిది ప్రపంచ వ్యాప్తంగా భౌగోళిక, రాజకీయ ఉద్రిక్తతలు పెరుగుతున్నాయి. అమెరికా ఆధిపత్యాన్ని చైనా, రష్యా వంటి శక్తులు సవాలు చేస్తున్నాయి. రెండవది ఇంధనం, ఆర్థిక వ్యవస్థలను ఆయుధాలుగా మలుచుకుంటున్న తీరు. ఈ పరిణామాలు ప్రపంచాన్ని ఎన్నడూ లేని విధంగా అంచనాలకు అందని స్థితికి నెట్టేస్తున్నాయని ఆందోళన వ్యక్తం చేశారు. నిరంతర ఘర్షణలే నేటి ప్రపంచ వాస్తవం అన్నారు. అమెరికా డాలర్ ఆధిపత్యం తగ్గుతోందని, డాలర్ సవాళ్లను అర్థం చేసుకోవాలని సూచించారు. ఆర్థిక అసమానతలు, నిరుద్యోగం వంటి అంతర్గత సమస్యలు, ప్రపంచ అస్థిరతను దృష్టిలో ఉంచుకుని బడ్జెట్ రూపకల్పన ఉండాలన్నారు.

మున్సిపల్ ఎన్నికల్లో కాంగ్రెస్ హావా

హైదరాబాద్, ఫిబ్రవరి 11: తెలంగాణలో ఇవాళ(బుధవారం) మున్సిపల్ ఎన్నికలు కోలాహలంగా జరిగాయి. ఉదయం నుంచి సాయంత్రం వరకూ ఓటర్లు ఓటు హక్కును వినియోగించుకునేందుకు తరలివెళ్లారు. సాయంత్రం 5 గంటలకు పోలింగ్ ముగిసిపోగా.. బూత్ లలో ఉన్న వారికి ఓటు హక్కు వినియోగించుకునే అవకాశం కల్పించారు. అయితే, ఎన్నికలు ముగిసిన వెంటనే ఎగ్జిట్ పోల్స్ విడుదలయ్యాయి. రాష్ట్రవ్యాప్తంగా 116 మున్సిపాలిటీలు, 7 కార్పొరేషన్లు జరిగిన ఈ పోలింగ్ లో కాంగ్రెస్ పార్టీ తన ఆధిపత్యాన్ని చాటుకోనుందని పీపుల్స్ పల్స్ ఎగ్జిట్ పోల్ సర్వే వెల్లడించింది. 2.0 జాత్రుపీపుల్స్ పల్స్ ఎగ్జిట్ పోల్ సర్వేలో ఏ పార్టీకి ఏ స్థానం? మంచుర్యాల, రామగుండం, నల్లగొండ, మహబూబ్ నగర్, కొత్తగూడెం మున్సిపల్ కార్పొరేషన్లలో కాంగ్రెస్ జోరు కరింపగర్, నిజామాబాద్ మున్సిపల్ కార్పొరేషన్లను బీజేపీ కైవసం చేసుకునే అవకాశాలు. ఈ రెండు మున్సిపల్ కార్పొరేషన్లలో బీజేపీ అతిపెద్ద పార్టీగా అవతరించనుంది. నిజామాబాద్, కరింనగర్, మహబూబ్ నగర్ మున్సిపల్ కార్పొరేషన్లలో కింగ్ మేకర్ కానున్న ఎంఐఎం ప్రధాన ప్రతిపక్షం బీఆర్ఎస్ పార్టీ ఏ ఒక్క మున్సిపల్ కార్పొరేషన్ గెలిచే అవకాశాలు లేవు రామగుండంలో కాంగ్రెస్ 30-34, బీఆర్ఎస్ 16-20, బీజేపీ 3-6, ఇతరులు 4-7 వార్డులు గెలుపొందే అవకాశం ఉంది. మంచుర్యాలలో కాంగ్రెస్ 39-43, బీఆర్ఎస్ 8-12, బీజేపీ 6-9, ఇతరులు 1-2 వార్డులు గెలుపొందే అవకాశం ఉంది. కొత్తగూడెంలో కాంగ్రెస్ 28-34, బీఆర్ఎస్ 7-9, సీపీఐ 14-16, ఇతరులు 2-4 వార్డులు గెలుపొందే అవకాశం ఉంది. మహబూబ్ నగర్ లో కాంగ్రెస్ 26-30, బీఆర్ఎస్ 18-22, బీజేపీ 6-8, ఎంఐఎం 2-4, ఇతరులు 0-1 వార్డులు గెలుపొందే అవకాశం ఉంది. నల్లగొండలో కాంగ్రెస్ 21-26, బీఆర్ఎస్ 8-12, బీజేపీ 6-10, ఎంఐఎం 2-4, ఇతరులు 1-2 వార్డులు గెలుపొందే అవకాశం. నిజామాబాద్ లో కాంగ్రెస్ 10-16, బీఆర్ఎస్ 2-4, బీజేపీ 26-31, ఎంఐఎం 8-12, ఇతరులు 1-2 వార్డులు గెలుపొందే అవకాశం ఉంది. కరింనగర్ లో కాంగ్రెస్ 14-16, బీఆర్ఎస్ 10-12, బీజేపీ 24-29, ఎంఐఎం 6-9, ఇతరులు 1-3 వార్డులు గెలుపొందే అవకాశం ఉంది. మొత్తంగా 68-76 మున్సిపాలిటీలను అధికార కాంగ్రెస్ పార్టీ కైవసం చేసుకోనుంది. 29-36 మున్సిపాలిటీలను ప్రధాన ప్రతిపక్ష పార్టీ బీఆర్ఎస్, 3-5 బీజేపీ, 0-1 ఎంఐఎం గెలుచుకునే అవకాశం ఉందని



పీపుల్స్ పల్స్ తన సర్వే ఫలితాల్లో పేర్కొంది. 116 మున్సిపాలిటీల్లో కాంగ్రెస్ పార్టీకి 36 శాతం, బీఆర్ఎస్ కు 29.7 శాతం, బీజేపీకి 19.3 శాతం, ఏఐఎంఐకు 2 శాతం ఓట్లు వచ్చే అవకాశాలు ఉన్నాయని పీపుల్స్ పల్స్ సర్వే తెలిపింది. కాంగ్రెస్ పార్టీ 1210-1290, బీఆర్ఎస్ 860-930, బీజేపీ 250-270, ఏఐఎంఐ 35-44, సీపీఐ 12-17, సీపీఎం 10-14, ఇతరులు 90-110 వార్డులు గెలుపొందే అవకాశం ఉందని పీపుల్స్ పల్స్ వెల్లడించింది. దాదాపు 70 శాతం మున్సిపాలిటీలు, కార్పొరేషన్లను కాంగ్రెస్ కైవసం చేసుకునే అవకాశం ఉందని సదరు సర్వే పేర్కొంది. ముఖ్యంగా మంచుర్యాల, రామగుండం, నల్లగొండ, మహబూబ్ నగర్, కొత్తగూడెం మున్సిపల్ కార్పొరేషన్లలో కాంగ్రెస్ జెండా ఎగరనేయనుందని సర్వే అంచనా వేసింది. బీజేపీకి రెండు కార్పొరేషన్లు - బీఆర్ఎస్ ఫేర్ల ఖతం? బీజేపీ జోరు: ఉత్తర తెలంగాణలో బీజేపీ తన పట్టును నిరూపించుకోనుందని సర్వే చెప్పింది. కరింనగర్, నిజామాబాద్ కార్పొరేషన్లలో బీజేపీ అతిపెద్ద పార్టీగా అవతరించి, వాటిని కైవసం చేసుకునే అవకాశాలు మెండుగా ఉన్నాయని. బీఆర్ఎస్ పరిస్థితి: ప్రధాన ప్రతిపక్షమైన బీఆర్ఎస్ పార్టీకి ఈ ఎన్నికలు కోలుకోలేని దెబ్బ తీసేలా ఉన్నాయని తెలిపింది.. ఒక్క మున్సిపల్ కార్పొరేషన్లను కూడా గెలుచుకునే అవకాశం ఆ పార్టీకి లేదని పీపుల్స్ పల్స్ అంచనా వేసింది. కింగ్ మేకర్ ఎంఐఎం: నిజామాబాద్, కరింనగర్, మహబూబ్ నగర్ కార్పొరేషన్లలో అధికార పీఠాన్ని నిర్ణయించడంలో ఎంఐఎం కీలక పాత్ర (కింగ్ మేకర్) పోషించనుందని సర్వే వెల్లడించింది.

CRICKET LOGO ILLUSTRATION



ఓపెనర్ల బాదేశారు

టీ20 వరల్డ్ కప్ లో ప్రధాన జట్లు పసికూనలపైనే తడబడుతున్నా.. న్యూజిలాండ్ మాత్రం స్థాయికి తగ్గ ఆటతీరుతో అదరగొడుతోంది. తొలి మ్యాచ్ లో అస్ట్రేలియాను చిత్తు చేసిన మాదిరే.. తాజాగా..

చెన్నై: టీ20 వరల్డ్ కప్ లో ప్రధాన జట్లు పసికూనలపైనే తడబడుతున్నా.. న్యూజిలాండ్ మాత్రం స్థాయికి తగ్గ ఆటతీరుతో అదరగొడుతోంది. తొలి మ్యాచ్ లో అస్ట్రేలియాను చిత్తు చేసిన మాదిరే.. తాజాగా మంగళవారం యూఏఈని మరింతగా వణికించి పది వికెట్లు తేడాతో నెగ్గింది. ప్రస్తుతం కివీస్ రెండు విజయాలతో గ్రూప్ 'డి'లో నాలుగు పాయింట్లతో టాప్ లో ఉంది. ముందుగా బ్యాటింగ్ కు దిగిన యూఏఈ 20 ఓవర్లలో 173/6 స్కోరు సాధించింది. ఓపెనర్ ముహమ్మద్ వసీం (66 నాటౌట్), షరాఫు (55) అర్ధసెంచరీలతో రాణించారు. హెన్రీకి రెండు వికెట్లు దక్కాయి. ఛేదనలో ఓపెనర్లు టిమ్ సైఫర్డ్ (42 బంతుల్లో 12 ఫోర్లు, 3 సిక్సర్లతో 89 నాటౌట్), ఫిన్ ఆలెన్ (50 బంతుల్లో 5 ఫోర్లు, 5 సిక్సర్లతో 84నాటౌట్) సునామీ ఇన్నింగ్స్ తో చెలరేగారు. దీంతో కేవలం 15.2 ఓవర్లలో కివీస్ 175 పరుగులు సాధించి మ్యాచ్ ను ముగించింది. సైఫర్డ్ 23 బంతుల్లో, ఆలెన్ 27 బంతుల్లో అజేయ అర్ధసెంచరీలు పూర్తి చేశారు. అలాగే పురుషుల టీ20 వరల్డ్ కప్ లో ఏ వికెట్ కైనా అత్యధిక భాగస్వామ్యాన్ని (175) నమోదు చేసిన జోడిగా నిలిచారు. వరుసగా రెండో మ్యాచ్ లోనూ సైఫర్డ్ కు స్లేయర్ ఆఫ్ ద మ్యాచ్ దక్కడం విశేషం.



ఓపెనర్ల బాదేశారు

భారత్, పాక్ మ్యాచ్

ఆకాశాన్నంటిన కొలంబో విమాన టికెట్ ధరలు

టీ20 ప్రపంచకప్ 2026లో భాగంగా భారత్, పాకిస్థాన్ మధ్య ఈ నెల 15న మ్యాచ్ జరగనుంది. ఈ క్రమంలో ఇండియాలోని ప్రధాన నగరాల నుంచి కొలంబో వెళ్లే విమానాల టికెట్ల ధరలు ఊహించని విధంగా పెరిగాయి. స్పోర్ట్స్ డెస్క్: టీ20 ప్రపంచకప్ లో భాగంగా ఆదివారం(ఫిబ్రవరి 15న) కొలంబోలోని ప్రేమదాస్ స్టేడియం వేదికగా భారత్, పాకిస్థాన్ మధ్య మ్యాచ్ జరగనున్న సంగతి తెలిసింది. భారత్ తో మ్యాచ్ ఆడబోమని బెట్టు చేసిన పాక్ ఐసీసీ ఒత్తిడికి తలొగ్గి.. యూ టర్న్ తీసుకుంది. ఈ నేపథ్యంలో హైలెట్టేజీ పోరుకు రూట్ క్లియర్ అయింది. ఇదే సమయంలో కొలంబో వెళ్లే విమానాల టికెట్ల ధరలు రికార్డ్ కంటే వేగంగా నింగివైపు దూసుకెళ్తున్నాయి. సాధారణ రోజుల్లో ఉంటే ధరల కంటే రెండు, మూడు రెట్లు అధికంగా ఉన్నాయి. మాములు సమయంలో ఢిల్లీ(ఐవశ్రీస్ట్రైట్) నుంచి కొలంబో వెళ్లేందుకు టికెట్ ధర రూ.30,000 ఉంటుంది. కానీ.. ఇండియా, పాకిస్థాన్ మ్యాచ్ ప్రభావం కారణంగా ప్రస్తుతం ఆ ధర రూ.90,000లకు చేరుకుంది. బిజినెస్ క్లాస్ లో అయితే ఏకంగా రూ.1,92,000లకు పెరిగింది. ముంబై నుంచి కొలంబో మధ్య నడిచే శ్రీలంకన్ ఎయిర్లైన్స్ లో టికెట్ ధర రూ.40,000గా ఉంది. విమాన టికెట్ల ధరలతో పాటు కొలంబోలోని హోటల్ గదుల ధరలు కూడా భారీగా పెరిగాయి. ఫిబ్రవరి 14, 15 వ తేదీల్లో స్టార్ హోటళ్లలో ఒక్క రాత్రికి డబుల్ బెడ్ రూమ్స్ కు రూ.1.05 లక్షల నుంచి 1.06 లక్షల వరకు వసూలు చేస్తున్నారు. ఇంతకుముందు సాధారణంగా వీటి ధర రూ.40,000 నుంచి 50,000 వరకు మాత్రమే ఉండేది. మొత్తంగా ఇండియా, పాకిస్థాన్(ఎల జంబుని) మ్యాచ్ క్రేజ్ ఎలా ఉంటుందో ఈ ధరలు తెలియజేస్తున్నాయని నెటిజన్లు అంటున్నారు



తల్లి బాటలో-శ్రీలీల ఆక డాక్టర్

మొత్తానికి శ్రీలీల అనుకున్న లక్ష్యాన్ని చేరుకుంది. తల్లి కోరిక మేరకు పట్టుదలగా డాక్టర్ పట్టాను పొందింది. ఇప్పుడు ఆమె డాక్టర్ కమ్ యాక్టర్ శ్రీలీల.సినిమా రంగంలో ఏదో మ్యాజిక్ ఉంది! వివిధ రంగాల్లో మంచి పేరు ప్రఖ్యాతులు సంపాదించుకున్న వారు సైతం నటీనటులుగా, దర్శక నిర్మాతలుగా తమ సత్తా చాటుకోవడానికి ఈ రంగంలోకి వస్తుంటారు. ఇక్కడ అనేక కష్టనష్టాలను చిరునవ్వుతో భరిస్తారు. అందులో కొందరు తాము అనుకున్న లక్ష్యాన్ని చేరుకుంటారు. మరికొందరు నిరాశతో వెనుదిరుగుతారు. వైద్య వృత్తిని కాదనుకుని సినిమాలోకి వచ్చిన వారూ చాలామంది ఉన్నారు. అయితే చిత్రంగా సినిమా రంగంలోకి వచ్చిన తర్వాత అదీ నటిగా స్టార్ స్టేటస్ ను అందుకున్న తర్వాత వైద్య విద్యను పూర్తి చేసిన ఘనత శ్రీలీలకు దక్కుతుంది. బిజీ షెడ్యూల్స్ మధ్య ఏ మాత్రం గ్యాప్ దొరికినా చదువుపై శ్రీలీల దృష్టి పెట్టింది. డాక్టర్ అవుతానని తల్లికి ఇచ్చిన

మాటను నిలబెట్టుకుంది. ఈ క్రమంలో ఆమెకు దర్శక నిర్మాతల నుండి కూడా సహకారం, ప్రోత్సాహం లభించాయి.విశేషం ఏమంటే... చాలామంది స్టార్ హీరోలు, హీరోయిన్లు తమ వారసులను సినిమా రంగంలోకి తీసుకు రావాలని చూస్తారు. అయితే శ్రీలీల తల్లి స్వల్పత అందుకు భిన్నం. కూతురుకు ఇష్టమైన సినిమా రంగంలో ఆమెను ప్రోత్సహిస్తూనే... తన వైద్య వృత్తిలోకి శ్రీలీలను ప్రవేశపెట్టాలని భావించారు. అలా యాక్టర్ కమ్ డాక్టర్ గా శ్రీలీల ఇవాళ తల్లి కోరికను తీర్చినట్టు అయ్యింది. శ్రీలీల ఎంబీబీయస్ పూర్తి చేసి పట్టాను స్వీకరిస్తున్న ఫోటో, చిన్నపాటి వీడియో సోషల్ మీడియాలో ఇప్పుడు చక్కర్లు కొడుతున్నాయి. పట్టుదల ఉంటే ఎలాంటి ఒత్తిడిలో అయినా అనుకున్న లక్ష్యాన్ని మహిళలు చేరుకోగలరని శ్రీలీల నిరూపించింది. ఈ సందర్భంగా ఆమెపై అభిమానులు ప్రశంసల జల్లు కురిసిస్తున్నారు.



అద్భుతంగా 'వారణాసి' ప్రియాంక అంకితభావానికి ఆశ్చర్యపోయా

రాజమాళి 'వారణాసి' చిత్రంతో ప్రియాంకా చోప్రా చాలా కాలం తర్వాత భారతీయ సినిమాల్లో తిరిగి నటిస్తున్న సంగతి తెలిసిందే.అద్భుతంగా 'వారణాసి'ప్రియాంక అంకితభావానికి ఆశ్చర్యపోయా

మహేశ్ బాబు కథానాయకుడిగా రాజమాళి తెరకెక్కిస్తున్న 'వారణాసి' చిత్రంతో ప్రియాంకా చోప్రా చాలా కాలం తర్వాత భారతీయ సినిమాల్లో తిరిగి నటిస్తున్న సంగతి తెలిసిందే. ఈ చిత్రంలో ఆమె నటిస్తుండడంపై అమెరికన్ గాయకుడు, ప్రియాంక భర్త నిక్ జోనస్ (చీఐఎన్ జీశీఐ) ఓ ఇంటర్వ్యూలో ఆసక్తికర వ్యాఖ్యలు చేశారు. 'ప్రియాంక 'వారణాసి' సినిమా కోసం 14 నెలలుగా కష్టపడుతోంది. ఆమె అంకితభావానికి ఆశ్చర్యపోయా. 'వారణాసి' అద్భుతంగా ఉండబోతోంది.ఈ చిత్రం కోసం ఎంతో ఆత్మతగా ఎదురుచూస్తున్నా. భారత్ ప్రయాణించిన తొలిసారి ఆ దేశంలోని సంస్కృతి, సంప్రదాయాలతో ప్రేమలో పడిపోయా. భారతీయ సినిమాలు, సంగీతం అంటే నాకెంతో ఇష్టం. నా కూతురు మాల్తీని హిందూత్వ విలువలతో పెంచుతున్నాం. నాకూ, ప్రియాంకకు ఉమ్మడి కుటుంబం అంటే ఇష్టం' అని చెప్పారు. కేవల్ నారాయణ నిర్మిస్తున్న 'వారణాసి' వచ్చే ఏడాది ఉగాది సందర్భంగా ఏప్రిల్ 7న ప్రపంచవ్యాప్తంగా విడుదలవుతోంది.

